

Çinlə "yaşıl enerji" əməkdaşlığının inkişafı müzakirə edilib

Energetika naziri Pərviz Şahbazovla "China Energy Engineering Group Co.Ltd" şirkətinin sədri Song Hailiangin rəhbərlik etdiyi və "China Energy International Group Co. Ltd" şirkətinin sədri Lyu Zexiangin də daxil olduğu nümayəndə heyəti arasında görüş keçirilib.

Energetika Nazirliyindən AZƏRTAC-a bildirilib ki, görüşdə bərpaulunan enerji üzrə çoxistiqamətli əməkdaşlıq əlaqələrinin inkişafına və COP29 çərçivəsində Çin şirkətləri ilə birgə fəaliyyətə dair müzakirələr aparılıb. Çində və global miqyasda energetika və infrastrukturu



turn sənayeləri üçün sistemativ, integrasiya olunmuş, hərtərəfli inkişaf planları və xidmətləri təqdim edən "China Energy Engineering Group Co.Ltd" şirkətinin həyata keçirdiyi layihələr barədə məlumat verilib. Çin şirkətlərinin ölkəmizdə nəhəng bərpaulunan enerji potensialının reallaşdırılması üzrə genişmiqyaslı fəaliyyət sahələrində

rində iştiraka maraq göstərdikləri diqqətə çatdırılıb.

"Yaşıl enerji" dəhlizləri və interkonnektorlarının yaradılması, "yaşıl enerji"nin ixracı, "yaşıl hidrogen" və "yaşıl ammoniyak"ın istehsalı-nəqli, həmçinin enerji saxlanma sistemləri üzrə əməkdaşlıq imkanları dəyərləndirilib. Həmçinin Energetika Nazirliyi ilə

"China Gezhouba Group Overseas Investment" şirkəti arasında imzalanmış 2 QVt gücündə bərpaulunan enerji layihələrinin həyata keçirilməsinə dair Anlaşma Memorandumundan irəli gələn məsələlər müzakirə edilib. 60 MVt və 100 MVt gücündə günəş-elektrik stansiyalarının tikintisi ilə bağlı görülən tədbirlər və növbəti addımlar nəzərdən keçirilib.

Söhbət zamanı işçi qrupun yaradılması ilə potensial əməkdaşlıq istiqamətləri üzrə təkliflərin dəyərləndirilməsi və nəticədə müvafiq layihələrlə bağlı əməkdaşlıq edilməsi üçün qarşılıqlı fəaliyyətin gücləndirilməsi razılaşdırılıb.